

सभाध्यक्ष , उपाध्यक्ष एवं सदस्य महानुभावहरू, उपस्थित सम्पूर्ण महानुभावहरू

रोहिणी गाउँसभाको गरिमामय गाउँसभामा आर्थिक वर्ष २०७९/८० को आय व्यय सहितको वार्षिक बजेट, योजना तथा कार्यक्रम प्रस्तुत गर्न पाउँदा गौरवान्वित भएको छु।

यस महत्वपूर्ण अवसरमा देशलाई संघीय लोकतान्त्रिक गणतन्त्रको युगसम्म ल्याउने क्रममा आफ्नो अमूल्य जीवन बलिदान गर्नु हुने सम्पूर्ण महान शहिदहरू तथा राष्ट्रप्रेमी दिवंगत देशभक्त महानुभावहरू प्रति हार्दिक श्रद्धाञ्जली अर्पण गर्दछु। साथै नेपाली समाज रूपान्तरणको क्रममा अग्रपंक्तिमा रहेर नेतृत्वदायी भूमिका निर्वाह गर्नुहुने अग्रजहरू प्रति उच्च सम्मान व्यक्त गर्दछु।

मुलुकले हासिल गरेको युगान्तकारी राजनीतिक उपलब्धिको जगमा स्थापित स्थानिय सरकार, सामाजिक न्याय सहितको तीव्र विकास, सुशासन सहितको जनउत्तरदायी गाउँपालिका र सभ्य, सु-संस्कृत, कर्तव्यनिष्ठ जागरुक, उद्यमी एवं पूर्ण लोकतान्त्रिक तथा समाजवाद उन्मुख समृद्ध समाज निर्माणका लागि प्रतिवद्ध रहेको छ।

नेपालको संविधानले संघीय शासन व्यवस्था अन्तर्गत राज्य शक्तिको प्रयोग संघ, प्रदेश र स्थानिय तहले गर्ने गरी तीनवटै तहको एकल तथा साझा अधिकारको व्यवस्था गरेको छ। तीनवटै तहका सरकारले संविधान र कानूनको सिमा भित्र रही स्वतन्त्र रूपमा अधिकारको प्रयोग गर्ने अवसर प्राप्त गरेका छन्।

स्थानिय तहका विधायिकी, कार्यकारिणी र न्यायिक अभ्यासलाई संस्थागत गर्न स्थानीय सरकार सञ्चालनका लागि स्थानीय सरकार सञ्चालन ऐन २०७४ जारी भइ कार्यान्वयनमा रहेको छ। संवैधानिक व्यवस्था अनुरूप संघीय लोकतान्त्रीक गणतन्त्र र संघीयताको कार्यान्वयन गर्दै स्थानीय सरकार सञ्चालन गर्नुपर्ने अभिभारा हामी जनप्रतिनिधिहरूउपर आएकोले लोकतान्त्रिक समावेशी, जवाफदेही र प्रभावकारी स्थानीय शासनको अनुभूती जनतालाई गराउने दायित्व जनप्रतिनिधीमा रहेको छ।

सभाध्यक्ष महोदय,

कृषि, पूर्वाधार विकास, शिक्षा, स्वास्थ्य संस्कृति र सभ्यता । सुखी जनता र समृद्ध रोहिणीको प्रतिबद्धता भन्ने दिर्घकालीन सोच अनुरूप आर्थिक, सामाजिक विकासको मौलिक ढाचामा रोहिणी गाउँपालिका अगाडी छ । तथापि स्वास्थ्य सुरक्षा, मितव्ययीता, पारदर्शिता र वित्तिय अनुशासनलाई आत्मसात गर्दै स्थानीय स्रोत साधनको अधिकतम प्रयोग गरी सामाजिक न्याय सहितको आवश्यकतामा आधारित समानुपातिक गुणस्तरीय एवं दिगो विकास गर्दै नविनतम् उपलब्धिको माध्यमबाट नमुना गाउँपालिका निर्माण गर्ने कार्यमा हामी पूर्ण प्रतिबद्ध रहेका छौं ।

जनअभिमतबाट जनप्रतिनिधि भई स्थानिय शासन सञ्चालन गर्दै आइरहेकोमा जनताको हामी प्रति उच्च अपेक्षा रहनु स्वभाविक हो । रोहिणी गाउँपालिका भित्रका सबै क्षेत्र वर्ग र समुदायका महत्वपूर्ण आवश्यकता हरुलाई सम्बोधन गर्दै जनताको जीवनस्तर बृद्धि र आत्मनिर्भर बनाउने मान्यताका साथ यो बजेट तर्जुमा गरिएको व्यहोरा यस सम्मानित सभामा जानकारी गराउन चाहान्छु ।

अबको हाम्रो शत्रु भनेकै भोक, रोग, गरिबी, पछ्यौटेपन अशिक्षा, अन्धविश्वास नै हो । त्यसलाई चिदै समुन्नत र समृद्ध रोहिणीगाउँपालिका बनाउन हामी जन निर्वाचित प्रतिनिधिहरू सक्षम हुनेछौं किनकी हामीले जनताको सेवा गर्ने अवसर पाएका छौं । अतः एकताका साथ अगाडि बढ्दै हाम्रो रोहिणी राम्रो रोहिणी निर्माणमा जुट्नु आजको आवश्यकता हो । जनचाहाना छिटो र एकैपटक धेरै विकास भैदियोस भन्ने हुन्छ । तर साधन, स्रोतको सिमितताले असिमित आवश्यकता एकैपटक पुरा गर्न सम्भव हुदैन तसर्थ योजनाहरूको प्राथमिकिकरण गर्दै एकिकृत योजना अनुसरण गरि सबै वर्ग, क्षेत्र समेट्ने गरी सन्तुलित विकास गर्दै जाने गरी बजेट तर्जुमा गरेकोछु ।

बजेट तर्जुमाको क्रममा नेपालको संविधान, विद्यमान ऐन र नियम, स्थानीय सरकार सञ्चालन ऐन २०७४, अन्तर सरकारी वित्त व्यवस्थापन ऐन २०७४, राष्ट्रिय प्राकृतिक स्रोत तथा वित्त आयोग ऐन २०७४, विद्यमान संघिय, प्रादेशिक तथा

स्थानीय तहको दीर्घकालीन सोच, संघीय पन्ध्रौ योजना र प्रादेशिक प्रथम आवधिक योजनाहरू, दिगो विकासका लक्ष्यहरू, संघीय र प्रदेश सरकारबाट प्राप्त मार्ग निर्देशन, स्थानीय तहको प्रमुख समस्या र सम्भावना, स्थानीय तहमा सहभागी राजनीतिक दलहरूका घोषणा पत्रहरू, उपलब्ध स्रोत र साधनहरू, रोहिणी गाउँपालिकाको नीति तथा कार्यक्रमका साथै सभाका सदस्य ज्यू हरू, राजनैतिक दलहरू, विभिन्न संघ संस्था, राष्ट्रसेवक कर्मचारी, नागरिक समाज, बुद्धिजीवि, पत्रकार र रोहिणी गाउँपालिकाका आदरणीय आमा बुबा, दिदीबहिनी, दाजुभाइहरूबाट प्राप्त रचनात्मक सुझाव हरूलाई समेत आधार मानेर बजेट निर्माण गरेकोछु । वार्षिक बजेट रोहिणी गाउँपालिकाले अबलम्बन गरेको नीति तथा कार्यक्रम कार्यान्वयन गर्ने महत्वपूर्ण औजार रहेको व्यहोरा सम्मानित सभामा राख्न चाहान्छु । संघीय र प्रदेश सरकारबाट प्राप्त मार्ग दर्शन, स्थानीय आर्थिक अवस्था र आन्तरिक आयको अवस्था समेतको आधारमा रही बजेट निर्माण गरेकोछु ।

सभाध्यक्ष महोदय,

आगामी आर्थिक वर्ष २०७९/८० को बजेटका प्राथमिकता प्रस्तुत गर्ने अनुमति चाहान्छु । बजेटका उद्देश्यहरू निम्न अनुसार निर्धारण गरेकोछु ।

१. मानव संसाधन विकासको लागि साधन , स्रोत र क्षमताको उच्चतम उपयोग गर्ने ।
२. आर्थिक, सामाजिक, पूर्वाधार विकास र संस्थागत सुशासन मार्फत गरिवी निवारण गरि समृद्ध रोहिणी निर्माण गर्ने ।

माथि उल्लेखित उद्देश्य प्राप्तिका लागि निम्न क्षेत्रहरूमा प्राथमिकता निर्धारण गरेकोछु ।

सर्वसुलभ गुणस्तरीय शिक्षा तथा स्वास्थ्यको पहुच नागरिकमा पुर्याउने

१. स्थानीय स्रोत साधन, श्रम, सीप र प्रविधिमा आधारित जनशक्ति तयार गर्ने ।
२. कला संस्कृतिको पहिचान, संरक्षण र सम्बर्द्धन गर्ने ।

३. गरिबी न्यूनीकरण, रोजगारी सिर्जना र आयआर्जन वृद्धि गर्दै दिगो विकासमा प्रत्यक्ष योगदान पुऱ्याउने ।
४. सेवा प्रवाह, संस्थागत विकास र सुशासनमा जोड दिई मुस्कान सहितको सेवा दिने ।
५. आन्तरीक राजस्व वृद्धि र परिचालनमा सहयोग पुऱ्याउने । राजस्वका दायराहरूलाई समयानुसार परिमर्जन र परिवर्तन गर्ने ।
६. कृषिको आधुनिकिकरण, यान्त्रीकीकरण, व्यवसायीकरण र जग्गाको चक्लाबन्दी गरी भुउपयोग नीति अवलम्बन गर्ने ।
७. सडक, खानेपानी, विद्युत, भवन जस्ता पूर्वाधारको विकास गर्ने ।
८. स्वच्छ वातावरणको संरक्षण गर्दै विपद जोखिम न्यूनीकरण गर्ने ।
९. जेष्ठ नागरिक सम्मान साथै लक्षित वर्गको सशक्तिकरणमा जोड दिने ।
१०. समावेशी र सन्तुलित विकास प्रवर्द्धन गर्ने ।
११. विपद् व्यवस्थापनलाई उच्च प्राथमिकता दिने ।

सभाध्यक्ष महोदय,

अब म आ.व.०७९/८० को लागि रोहिणी गाउँपालिकाको अनुमानित आय व्यय विवरण प्रस्तुत गर्न गईरहेको छु ।

कृषिलाइ आर्थिक समृद्धीको मेरूदण्ड मान्दै "व्यवसायिक कृषि पेशा अबलम्बन गरौं आत्म निर्भर बनौं" भन्ने उद्देश्यका साथ कृषिलाई व्यवसायिकरण तथा बजारीकरण गर्न अभिप्रेरित गर्ने गरी बजेट व्यवस्था गरेकोछु । यसबाट कृषिमा व्यवसायिकता बढ्ने र साना किसानको समेत जीवन स्तर उकास्न मद्दत पुग्ने गरि आवश्यक बजेट विनयोजन गरेकोछु ।

धान र गहुँको बिऊ किसानलाई सहज रूपमा पुऱ्याउन ५०% अनुदान दिन बजेट विनयोजन गरेकोछु ।

कृषि उपज तथा कृषिजन्य उत्पादनमा आत्मनिर्भरताका लागि उद्यमशीलताको प्रवर्द्धन गर्न मल, विउ, कीटनाशक औषधीको उपलब्धता, उत्पादित वस्तुको भण्डारण

तथा प्रशोधन र बजार व्यवस्थामा सहजीकरण गर्न र सिञ्चाई सुविधा प्रवर्धन गर्न आवश्यक बजेट व्यवस्था गरेकोछु ।

प्रधानमन्त्री कृषि आधुनिकीकरण परियोजना मार्फत व्यवसायिक कृषि उत्पादन केन्द्र(पकेट) विकास कार्यक्रम प्रभावकारी रूपमा सञ्चालन गर्न छु । कार्यक्रममा प्रभावकारिता ल्याउन थप रु. १८ लाख बजेट व्यवस्था गरेकोछु ।

स्थानिय कच्चा पदार्थमा आधारित लघु तथा घरेलु उद्यमहरूको प्रवर्द्धन गर्न सीपमूलक तालिमको व्यवस्था गरी उत्पादित वस्तुहरूको बजारीकरण सुनिश्चित हुने व्यवस्था गर्न रु. २९ लाख बजेट व्यवस्था गरेकोछु ।

प्रधानमन्त्री रोजगार कार्यक्रम मार्फत रोजगार सेवा केन्द्रमा सुचिकृत बेरोजगारहरूलाई रोजगारीको सिर्जना गराउन कार्यक्रम रु. ३३ लाख बजेट व्यवस्था गरेकोछु ।

गाउँपालिका भित्र रहेका ऐलानी, पर्ती, सार्वजनिक जग्गा सार्वजनिक पोखरी, कुलो जस्ता सार्वजनिक महत्वका सम्पत्तिको नक्साङ्कन र सिमाङ्कन गरी संरक्षण कार्यक्रम को लागि आवश्यक बजेट व्यवस्था गरिकोछु ।

व्यवसायिक पशुपालक कृषकलाई उत्पादन बढाउनको लागि यान्त्रिकरण मेसिनरी औजार लागतका सामान अनुदानमा उपलब्ध गराउन बजेट व्यवस्था गरेकोछु ।

दीर्घकालीन कृषि योजनाले अवलम्बन गरेका नीतिहरूका आधारमा खाद्यान्य वाली, नगदे वाली, तेलहन वाली, दलहन वाली तथा च्याउ खेती, व्यवसायिक तरकारी खेती, माछापालन, कुखुरापालन तथा पशुपालनको लागि नश्व सुधार तथा धान र गहुँ वालीको पकेट क्षेत्रको रूपमा विकास गर्न संघीय र प्रदेश सरकारको समेत सहयोगमा गाउँपालिकाले प्राथमिकता दिने नीति रहेको र गाउँपालिकाले त्यस्ता कार्यलाई प्राथमिकता दिनै जाने गरी विभिन्न कार्यक्रम मार्फत रु. ६५ लाख बजेट व्यवस्था गरेकोछु ।

कृषि विकास र उत्पादन बृद्धिका लागि सिंचाई सुविधा अभिवृद्धि हुने सबै सम्भावित कार्यमा गाउँपालिकाले सहयोग नीति अनुरूप सिंचाई सुविधा पुर्याउन बजेट व्यवस्था गरेकोछु ।

माछा पालन व्यवसायको माध्यमबाट आय-आर्जन बृद्धि तथा रोजगारीमा बृद्धि गर्नका लागि माछा पालनको क्षेत्र विस्तार गर्न अभिप्रेरित गराई नयाँ पोखरी निर्माणमा अनुदान तथा पुराना पोखरी भएका कृषकहरुलाई भुरा तथा उत्पादनमा अनुदान दिने नीति अनुसार अनुदान उपलब्ध गराउन बजेट व्यवस्था गरेकोछु ।

सामाजिक विकास

स्वास्थ्य:

नेपाल सरकारको नीति अनुसार अत्यावश्यक स्वास्थ्य सेवाको पहुँच एवं गुणस्तरीय सेवा प्रवाहका लागि स्वास्थ्य सेवा पूर्वाधार विकास र निशुल्क औषधी वितरण प्रणालीलाई थप व्यवस्थित गर्दै लगिने छ । अत्यावश्यक औषधीको व्यवस्थापनका लागि बजेट रु.१५ लाख र गाउँपालिकाका विभिन्न योजना तथा कार्यक्रमहरुमा आवश्यक बजेट विनियोजन गरेको छु ।

गाउँपालिकाबाट सञ्चालन भईरहेका एम्बुलेन्स सञ्चालन र व्यवस्थापन गर्नको लागि १५ लाख बजेट व्यवस्था गरेकोछु ।

खोप, सुरक्षित मातृत्व, प्रजनन स्वास्थ्य, पोषण जस्ता जनस्वास्थ्यसँग सम्बन्धित आधारभुत सेवा सुविधालाई प्रभावकारी बनाउन महिला स्वास्थ्य स्वयंसेविकालाई उत्प्रेरित गराई उचितरूपमा परिचालन गर्ने गरी मासिक रूपमा यातायात खर्चमा बृद्धि गरेकोछु ।

प्रजनन स्वास्थ्यमा पहुँच अभिवृद्धि गर्न प्रसुती गृह निर्माण र सञ्चालनलाई व्यवस्थित र प्रभावकारी बनाईने छ । आमा र शिशुको स्वास्थ्यलाई ध्यान राखि बर्थिङ्ग सेन्टर तथा अस्पतालमा सुरक्षित सुत्केरी गराउन प्रोत्साहन गर्ने र बर्थिङ्ग सेन्टर तथा अस्पतालमा प्रसुती गराएका रोहिणी गाउँपालिका भित्र स्थायी बसोबास भएका सुत्केरी महिलालाई उपाध्यक्ष सुत्केरी प्रोत्साहन कार्यक्रम सञ्चालन गरी पोषण सामाग्री उपलब्ध गराउन आवश्यक बजेट व्यवस्था गरेकोछु ।

शिक्षा:

"गुणस्तरीय शिक्षा रोहिणीको प्रतिबद्धता" भन्ने मुल ध्येय सहित सबै बालबालिकालाई विद्यालयमा अनिवार्य पठाउँ, सिकाउँ र टीकाउँ भन्ने अभियान सहित सामुदायिक, धार्मिक विद्यालयहरूमा भौतिक पूर्वाधार विकास संगै गुणस्तरीयता अभिवृद्धि गर्न विभिन्न कार्यक्रम को लागि रु. २ करोड ४५ लाख बजेट को व्यवस्था गरेकोछु ।

धार्मिक विद्यालयहरू मदरसाको भौतिक र शैक्षिक विकासमा टेवा पुर्‍याईने नीति अनुरूप बजेट व्यवस्था गरेकोछु ।

सामुदायिक तथा धार्मिक विद्यालयहरूमा खानेपानी, सरसफाई एवम् बाल तथा छात्रा मैत्री शौचालय निर्माण कार्यको लागि विशेष प्राथमिकता साथ कार्यक्रम सञ्चालन गरिने छ । छात्राहरूलाई नियमित विद्यालय आउने वातावरण श्रृजना गरिने छ रसंघीय सरकारको सहयोगमा सामुदायिक विद्यालयमा अध्ययन रत किसोरीहरूलाई सेनिटरी प्याड निःशुल्क र भरपर्दो तरिकाबाट उपलब्ध गराइने नीति अनुरूप रु. २१ लाख ८५ हजार बजेट व्यवस्था गरेकोछु । कक्षा ११ र १२ मा पढ्ने अति विपन्न तथा जेहेन्दार छात्राहरूको लागि साइकल वितरण गर्न रु १० लाख विनियोजन गरेको छु ।

सामुदायिक तथा धार्मिक सार्वजनिक विद्यालयहरूको मर्मत सुधार, भौतिक विकास तथा फर्निचर निर्माण सम्बन्धी कार्यक्रममा सहयोग पुऱ्याउने बजेट व्यवस्था छु ।

सवै धर्म सस्कृतीको सरक्षण सम्बर्दन र उत्थान गरी सद्राव कायम गर्न र सघाउ पुर्याउन बजेट विनियोजन गरेको छु ।
आर्थिकरूपले विपन्न असाहय अनाथ उपचारवाट बञ्चित परेकाको एकिन गरी सहायता गर्न आवश्यक बजेट व्यवस्था गरेको छु ।

युवा तथा खेलकुद:

राष्ट्रका लागि खेलकूद र स्वास्थ्यका लागि खेलकूद भन्ने मान्यता अनुसार युवा केन्द्रित खेलकूद कार्यक्रम सञ्चालन गर्न अध्यक्षकप क्रिकेट तथा उपाध्यक्ष कप भलिबल प्रतियोगिता सञ्चालन गरी खेल संस्कृतको विकास गर्न पन्ध्र लाख बजेट विनियोजन गरेकोछु ।

विद्यालय स्तरका विद्यार्थीहरुको प्रतिभा प्रस्फुटन गर्नका लागि विभिन्न अतिरिक्त क्रियाकलापहरु सञ्चालन को लागि रु.५ लाख बजेट विनियोजन गरेकोछु ।
युवाहरुमा उद्यमशीलता, सृजनशीलता एवम् सकारात्मक सोचको विकास गर्ने अभिप्रायका साथ सोही अनुरूपका सीप र क्षमता अभिवृद्धि गर्ने कार्यक्रमहरु सञ्चालनको लागि लघु उद्यम कार्यक्रम मार्फत आवश्यक बजेट विनियोजन गरेकोछु ।

खानेपानी तथा सरसफाई:-

सवैका लागि स्वच्छ खानेपानी सुविधा पुन्याउन खानेपानीका लागि भुमिगत पानीको व्यवस्था सहित ओभरहेड ट्याडकी निर्माण गरी स्वच्छ खानेपानी ब्यवस्थापन गर्न, धकधई खानेपानी आयोजना लगायत रोहिणीका उपभोक्तालाई प्रत्यक्ष लाभ पुग्ने आयोजनाहरुलाई विस्तार गर्न आवश्यक बजेट विनियोजन गरेकोछु ।

महिला बालबालिका ज्येष्ठ नागरिक लगायत लक्षित समुदायः

आर्थिक, सामाजिक र शैक्षिक रूपमा पछाडि परेका महिला, दलित, आदिवासी जनजाती, मुस्लिम, पिछडावर्ग, अपाङ्गता भएका व्यक्ति लगायतका वर्ग तथा समुदायलाई सीपमूलक, आयमूलक र रोजगारमूलक कार्यक्रम सञ्चालन गर्न बजेट विनियोजन गरेकोछु ।

मानव बेचबिखन पीडित/प्रभावितहरूको उद्धार स्वदेश फिर्ती तथा पुनर्स्थापनाको लागि शुभअवसर ग्राम नेपालसँगको सहकार्यमा मानव बेचबिखन तथा पुनःस्थापना कोष निर्माण भई सकेको र सो कोषको कार्यान्वयनका लागि निर्देशिका समेत निर्माण भईसकेकोले प्रभावकारी रूपमा संचालन र कार्यान्वयन गरिनेछ । यसको लागि आवश्यक बजेट विनियोजन गरेको छु ।

अपाङ्गताको प्रकृति अनुरूप आय आर्जनको लागि तालिम तथा सूविधाजनक समग्री वितरणको व्यवस्था मिलाउनको लागि आवश्यक बजेट विनियोजन गरेकोछु । साथै ग वर्गका अपाङ्गता भएका व्यक्तिहरूका लागि एकमुष्ट रूपमा वार्षिक ६ हजारका दरले वितरण गर्न आवश्यक बजेट व्यवस्था गरेकोछु ।

अपाङ्गता भएका व्यक्तिहरूलाई आत्मनिर्भर र स्वाभिमान बनाउनका लागि समान अवसर तथा सेवा सुविधामा पहुँच बढाउन उनीहरूको सहयोग पुग्ने किसिमका कार्यक्रमहरू सञ्चालन गरिने छ । घर परिवार र समाजमा फरक क्षमता भएका व्यक्तिलाई माया गर्ने वातावरण श्रृजना गर्न सचेतनामूलक कार्यक्रम संचालनको लागि आवश्यक बजेट विनियोजन गरेकोछु ।

लैंगिक हिशा र विभेदको अन्त्य गरी समानता कायम गर्न सासु बुहारी मेलमिलाप श्रीमान् श्रीमती सहकार्य आय अर्जन उन्मुख तालिम सञ्चालन गर्न आवश्यक बजेट विनियोजन गरेको छु ।

ज्येष्ठ नागरिक (८० वर्ष भन्दा माथि) का र क वर्गका अपाङ्गहरूका लागि कार्यतालिका बनाई स्वास्थ्यकर्मीद्वारा घरदैलो स्वास्थ्य जाँच तथा उपचार कार्यक्रम सञ्चालनको लागि आवश्यक बजेट छुट्याएकोछु ।

घर नभएका अति विपन्न परिवारलाई संघीय र प्रदेश सरकारको सहयोग र समन्वयमा तथा गाउँपालिकाको समेत आफ्नै लगानीमा घर निर्माण गराई नागरिकहरूको आवासको सुनिश्चितता प्रदान गर्ने नीति लिईने छ । सुरक्षित नागरिक आवास कार्यक्रमलाई आर्थिक वर्षको शुरुवाट नै कार्यान्वयन गर्न संघीय सरकारको सशर्त बजेट रु. ५५ लाख विनियोजन गरेकोछु ।

दलित वर्गको उत्थान, विकास, संरक्षण, सम्बर्द्धन र सशक्तीकरण विकास र आय आर्जनका लागि जोड दिईनेछ ।

मुस्लिम तथा पिछडिएका वर्गको आय आर्जन, सीप विकास जस्ता प्रत्यक्ष फाईदा पुग्ने कार्यक्रमहरू सञ्चालन गर्न बजेट विनियोजन गरेकोछु ।

ग) पुर्वाधार विकास:

गाउँपालिकाको प्रशासनीक भवन निर्माणका लागि ३ करोड ७० लाख बजेट व्यवस्था गरेकोछु । ।

बैकल्पिक उर्जा समेतको प्रयोग गर्दै गाउँपालिकाका बजार क्षेत्रहरूमा उज्यालो रोहीणी कार्यक्रमलाई रु. २३ लाख बजेट व्यवस्था गरेको छु ।

पुर्वाधार विकासका लागि जाली निर्माण पिसीसी ढलान भवन मर्मत सम्भारको लागि आवश्यक बजेट विनियोजन गरेको छु ।

घ वन वातावरण तथा विपद व्यवस्थापन

न्यायीक समितीको सुदृढीकरणको लागि विषयक्षेत्र अध्ययन गर्न आवश्यक बजेट विनियोजन गरेको छु ।

राष्ट्रिय परिचयपत्र तथा पञ्जिकरण विभागको सहकार्यमा सामाजिक सुरक्षा तथा व्यक्तिगत घटना दर्ता प्रणाली सुदृढीकरण गरि व्यवस्थित र अद्यावधिक गरिने नीति अवलम्बन गर्न सशर्त तर्फ रु.१२ लाख बजेट विनियोजन गरेकोछु ।

रोहिणी गाउँपालिका द्वारा निर्मित मेलमिलाप सम्बन्धी कार्यविधी २०७८ लाई प्रभावकारी रूपमा कार्यान्वयन गरि न्यायसम्पादनलाई व्यवस्थित आवश्यक बजेट विनियोजन गरेकोछु ।

सूचना तथा सञ्चार प्रविधि विकास तथा विस्तार गर्दै सूचना तथा सञ्चार प्रविधि विकासमा आवश्यक बजेट विनियोजन गरेकोछु ।

सार्वजनिक परीक्षण, सामाजिक परीक्षण र सार्वजनिक सुनुवाई जस्ता क्रियाकलापको माध्यमबाट पारदर्शिता अभिवृद्धि गर्न आवश्यक बजेट विनियोजन गरेकोछु । योजना, जिन्सी लगायतका क्षेत्रमा क्रमशः सफ्टवेयर मार्फत व्यवस्थापन गर्ने, आवश्यक स्थानहरूमा सि.सी.टि.भि क्यामरा जडान, संचार माध्यमबाट विद्युतिय सिकाई, गाउँपालिकाका, वडा कार्यालय, विद्यालयहरू, स्वास्थ्य संस्थाहरूमा क्रमशः ईन्टरनेट सुविधाको व्यवस्थापन गर्दै जाने नीति लिइनेछ यसको लागि आवश्यक बजेट विनियोजन गरेकोछु ।

ठूला योजनाहरू संघ र प्रदेश सरकार सँगको सहभागितामा सञ्चालन गर्ने नीति अवलम्बन गरिनेछ । संघीय सरकार र प्रदेश सरकारसँगको सहकार्यमा सञ्चालन हुने समपुरक योजनाको लागि ३ करोड ५० लाख बजेटको व्यवस्था गरेकोछु ।

आ.व. २०७९/०८० को बजेट अनुमानित बजेट रु. ६२,१९,९५,००० बैसट्ठी करोड उन्नाइस लाख पंचान्नब्बे हजार रहेको छ ।

गाउँपालिकाको आ.व. २०७९/०८० को बजेटको स्रोत देहाय बमोजिम रहेको छ ।

| | | |
|---------------------------|-----------------|---|
| क. आन्तरिक आय | रु. २,५७,००,००० | (दुई करोड सन्ताउन्न लाख) |
| ख. संघीय सरकारबाट प्राप्त | रु. ४५,८७,१०००० | पैंतालिस करोड सतासी लाख दस हजार |
| ग. प्रदेशसरकारबाट प्राप्त | रु. ४,८५,८५,००० | चार करोड पचासी लाख पचासी हजार |
| घ. बैंक मौजदात | रु. ६,५०,००००० | छ करोड पचास लाख |
| ड. जिल्ला समन्वय समिति | रु. २,४०,००,००० | दुई करोड चालीस लाख |
| गरी जम्मा | रु. ६२१९९५००० | (बैसट्ठी करोड उन्नाइस लाख पंचान्नब्बे हजार) |

अनुमान गरेको छु ।

बजेट बाँडफाँड देहायका विषयगत क्षेत्रहरूमा देहायबमोजिम गरेको छु ।

| | | |
|-------------------------------------|------------------|-------------------------------------|
| आर्थिक विकास तर्फ | रु. २,९९,००,००० | (दुई करोड उनान्सय लाख) |
| सामाजिक विकास | रु. २३,६६,४५,००० | (तेइस करोड छैसठी लाख पैंतालिस हजार) |
| पूर्वाधार विकास तर्फ | रु. २०,९०,००,००० | (बीस करोड नब्बे लाख) |
| सुशासन तथा विपद् व्यवस्थापन क्षेत्र | रु. ४,१४,००,००० | (चार करोड चौध लाख) |
| कार्यालय सञ्चालन तथा व्यवस्थापन | रु. ९,९७,००,००० | (नौ करोड सन्तानब्बे लाख मात्र) |
| वडाकार्यालय सञ्चालन तथा व्यवस्थापन | रु. ५३,५०००० | (त्रिपन्न लाख पचास हजार) |

बजेट सम्बन्धी विस्तृत विवरण अनुसूचि मा प्रस्तुत गरेको छु ।

बजेटमा व्यवस्था गरिएका योजना तथा कार्यक्रमहरू उद्देश्य अनुरूप कार्यान्वयन गरी खुसी र सुखी रोहिणी बनाउन हाम्रा सम्पूर्ण सभाका सदस्यहरू लाग्नु हुने छ । यसमा राष्ट्र सेवक कर्मचारीहरू सदा झै खटिनु हुने छ भन्ने अपेक्षा सहित आम रोहिणी गाउँपालिका निवासी नागरिकहरू, राजनीतिक दल, बुद्धिजीवी समाज सेवीहरूबाट सहयोगको अपेक्षा राख्दछु ।

बजेटको समयमै कार्यान्वयनको लागि श्रावण देखि खरिद योजना सहित वार्षिक कार्यतालिका निर्माण गरी भदौ, असोज र कार्तिक भित्र क्रमशः ठूला, मझौला र साना योजनाको खरिद प्रकृया अगाडि बढाई सक्ने र माघ मसान्त भित्र उपभोक्ता समिति संग सम्झौता गरि सक्नु पर्ने प्रस्ताव पेश गरेको छु । यसबाट असार नलाग्दै योजना सम्पन्न भै सक्ने अपेक्षा लिएको छु ।

अन्त्यमा यस गाउँपालिकाले दीर्घकालिन सोच, उद्देश्य, प्राथमिकताका साथ अघि सारेको वार्षिक बजेटको कार्यान्वयनबाट यस गाउँपालिकालाई समृद्ध बनाउन योगदान पुराउने कुरामा विश्वास राख्दै वार्षिक बजेट तर्जुमा गर्न सहयोग पुर्याउनुहुने सम्पूर्ण, सभाका सदस्यज्यूहरू, विषयगत समितिका पदाधिकारीहरू, राजस्व परामर्श समितिका पदाधिकारीहरू, बुद्धिजीवि, समाजसेवी, शिक्षक, प्राध्यापक, राष्ट्रसेवक कर्मचारीहरू लगायत सबैलाई हार्दिक धन्यवाद दिदै बजेट तथा कार्यक्रमको सफल कार्यान्वयनगरी यस गाउँपालिकालाई सुखी र समृद्ध रोहिणी बनाउन सबैको साथ, सहयोग र सहकार्यको आशा र विश्वासका साथ विदा माग्दछु ।

२०७९/०३/१२

धन्यवाद, जय रोहिणी ।

.....

.....

रोहिणी गाउँपालिका, रूपन्देही